

ഉത്തരം

(എ) 1-2-2004-ന് മുമ്പ് ബാങ്കുവഴി സർക്കാർ ജീവനക്കാർക്ക് അനുവദിച്ച ഭവന വായ്പയുടെ പലിശ 30-6-2004-ലെ സർക്കാർ ഉത്തരവ് (എംഎസ്.) നമ്പർ 307/04/ധന. പ്രകാരം 5 ലക്ഷം രൂപവരെയുള്ള വായ്പകൾക്ക് 7.75 ശതമാനവും 5 ലക്ഷം രൂപയ്ക്ക് മുകളിലുള്ള വായ്പകൾക്ക് 8 ശതമാനവുമാണ് (കോപ്പി ഉള്ളടക്കം ചെയ്യുന്നു.)*

(ബി&സി) കൂടുതൽ പലിശ ഈടാക്കുന്നതായി പരാതി ലഭിച്ചിട്ടുണ്ട്. ഇതിന്റെ അടിസ്ഥാനത്തിൽ എങ്ങനെ പലിശ ഈടാക്കണമെന്ന് 20-1-2010-ലെ സർക്കാർ ഉത്തരവ് (എംഎസ്.) നമ്പർ 26/2010/ധന. പ്രകാരം വ്യക്തമാക്കിയിട്ടുണ്ട്. (കോപ്പി ഉള്ളടക്കം ചെയ്യുന്നു.)*

2012-13-ലെ ബഡ്ജറ്റിൽ വകയിരുത്തിയിട്ടുള്ള അമ്പലപ്പുഴ മണ്ഡലത്തിലെ പൊതുമരാമത്ത് പ്രവൃത്തികൾ

220 (2340) ശ്രീ. ജി. സുധാകരൻ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) 2012-13-ലെ ബഡ്ജറ്റിൽ അമ്പലപ്പുഴ മണ്ഡലത്തിൽ പൊതുമരാമത്ത് പ്രവൃത്തികൾ നടപ്പിലാക്കുന്നതിനായി എന്തു തുകയാണ് വകയിരുത്തിയിട്ടുള്ളത് ;

(ബി) ഏതൊക്കെ പ്രവൃത്തികളാണ് പ്രസ്തുത തുക ഉപയോഗിച്ച് നടപ്പിലാക്കേണ്ടതെന്നും ഏതെല്ലാം പ്രവൃത്തികളാണ് നടപ്പിലാക്കപ്പെട്ടതെന്നും അറിയിക്കുമോ ;

(സി) 2011-12-ലെ ബഡ്ജറ്റിൽ അമ്പലപ്പുഴ മണ്ഡലത്തിൽ പൊതുമരാമത്ത് പ്രവൃത്തികൾക്കായി വകയിരുത്തിയ തുകയിൽ ചെലവഴിക്കപ്പെട്ടത് എത്ര ; ചെലവഴിക്കപ്പെടാത്തത് എത്ര ; വിശദമാക്കുമോ ?

ഉത്തരം

(എ) 2012-13-ലെ ബഡ്ജറ്റിൽ അമ്പലപ്പുഴ മണ്ഡലത്തിൽ പൊതുമരാമത്ത് പ്രവൃത്തികൾ നടപ്പിലാക്കുന്നതിനായി ആകെ 3,41,05,000 (മൂന്ന് കോടി നാല്പത്തി ഒന്ന് ലക്ഷത്തി അയ്യായിരം) രൂപയാണ് വകയിരുത്തിയിരുന്നത്.

(ബി) പ്രസ്തുത തുക ഉപയോഗിച്ച് നടപ്പിലാക്കേണ്ട പ്രവൃത്തികൾ താഴെ പറയും പ്രകാരമാണ്:

1. ആലപ്പുഴ മെഡിക്കൽ കോളേജിൽ നേഴ്സിംഗ് കോളേജ് നിർമ്മാണം
2. ആലപ്പുഴ മെഡിക്കൽ കോളേജിൽ മോർച്ചറി പോസ്റ്റ്മോർട്ടം സർവ്വീസ് സ്റ്റേഷൻ
3. ആലപ്പുഴ മെഡിക്കൽ കോളേജിൽ കെ-ബ്ലോക്ക് നിർമ്മാണം
4. ആലപ്പുഴ മെഡിക്കൽ കോളേജിൽ ലേഡീസ് ഹോസ്റ്റൽ നിർമ്മാണം
5. ആലപ്പുഴ മെഡിക്കൽ കോളേജിൽ ചുറ്റുമതിൽ നിർമ്മാണം

* ലൈബ്രറിയിൽ വച്ചിട്ടുണ്ട്.

6. ആലപ്പുഴ മെഡിക്കൽ കോളേജിൽ അഡീഷണൽ ട്രാൻസ്ഫോർമർ (സബ് സ്റ്റേഷൻ)
7. ആലപ്പുഴ ജില്ലാ രജിസ്ട്രാർ ഓഫീസ്
8. അമ്പലപ്പുഴ ഗവൺമെന്റ് ആർട്സ് ആന്റ് സയൻസ് കോളേജ്
9. മെഡിക്കൽ കോളേജ് എ.ബി.സി.ഡി. ബ്ലോക്കുകളുടെ പുനരുദ്ധാരണം
10. മെഡിക്കൽ കോളേജ് 400 ബെഡ് ജി1, ജി2 ബ്ലോക്ക് കെട്ടിടനിർമ്മാണം
11. ആലപ്പുഴ മെഡിക്കൽ കോളേജിലെ നേഴ്സുമാരുടെ ഹോസ്റ്റൽ നിർമ്മാണം
12. ആലപ്പുഴ മെഡിക്കൽ കോളേജ് പുനരുദ്ധാരണ പണികൾ
13. മെഡിക്കൽ കോളേജ് 400 ബെഡ് എച്ച്1, എച്ച്2 ബ്ലോക്കുകളുടെ നിർമ്മാണം
14. ആലപ്പുഴ മെഡിക്കൽ കോളേജിൽ സിറവേജ് ട്രീറ്റ്മെന്റ് പ്ലാന്റ്
15. ആലപ്പുഴ മെഡിക്കൽ കോളേജിലെ മെൻസ് ഹോസ്റ്റൽ നിർമ്മാണം
16. ആലപ്പുഴ മെഡിക്കൽ കോളേജിലെ ലാൻഡ് സ്കേപ്പിംഗ് രജാലികൾ
17. ചുങ്കം പള്ളാത്തുരുത്തി റോഡിൽ പോലീസ് ഓട്ട് പോസ്റ്റിനുസമീപം കാർട്ടബിൾ ബ്രിഡ്ജ് നിർമ്മാണം
18. ആലപ്പുഴ കൈതവന ഗവൺമെന്റ് ക്വാർട്ടേഴ്സ്
19. സർക്കാർ വസതികളുടെ പുനരുദ്ധാരണം
20. ഫ്ളാറ്റ് ടൈപ്പ് എൻ.ജി.ഒ. ക്വാർട്ടേഴ്സ്
21. ജി.ഒ. ക്വാർട്ടേഴ്സ്
22. വനിത ജീവനക്കാർക്ക് ഹോസ്റ്റൽ (40 പേർക്ക്)
23. എ.ഡി.എം.-ന് ക്വാർട്ടേഴ്സ്
24. ജില്ലാതല ഓഫീസർമാർക്ക് ക്വാർട്ടേഴ്സ്
25. 10 ജൂഡീഷ്യൽ ഓഫീസേഴ്സ് ക്വാർട്ടേഴ്സ്
26. ജില്ലാ ജൂഡീഷ്യൽ ഓഫീസേഴ്സ് ക്വാർട്ടേഴ്സ് റിനവേഷൻ
27. ആലപ്പുഴ വിദ്യാഭ്യാസ സമുച്ചയം
28. കോബാൾട്ട് തെറാപ്പി യൂണിറ്റിൽ ബ്രാച്ചി തെറാപ്പി യൂണിറ്റിന് 2-ാം നില നിർമ്മാണം
29. പോസ്റ്റ് ഗ്രാജ്വേറ്റ് വിദ്യാർത്ഥികൾക്ക് മെൻസ് ഹോസ്റ്റൽ, ലേഡീസ് ഹോസ്റ്റൽ നിർമ്മാണം.

പ്രസ്തുത പ്രവൃത്തികളിൽ നടപ്പിലാക്കിക്കഴിഞ്ഞവ താഴെപ്പറയുന്നവയാണ്:

1. ആലപ്പുഴ മെഡിക്കൽ കോളേജിൽ നേഴ്സിംഗ് കോളേജ് നിർമ്മാണം
2. ആലപ്പുഴ മെഡിക്കൽ കോളേജിൽ മോർച്ചറി പോസ്റ്റ്മോർട്ടം സർവീസ് സ്റ്റേഷൻ
3. ആലപ്പുഴ മെഡിക്കൽ കോളേജിൽ കെ-ബ്ലോക്ക് നിർമ്മാണം
4. ആലപ്പുഴ മെഡിക്കൽ കോളേജിൽ ലേഡീസ് ഹോസ്റ്റൽ നിർമ്മാണം
5. ആലപ്പുഴ മെഡിക്കൽ കോളേജിൽ ചുറ്റുമതിൽ നിർമ്മാണം
6. ആലപ്പുഴ മെഡിക്കൽ കോളേജിൽ അഡീഷണൽ ട്രാൻസ്ഫോർമർ (സബ് സ്റ്റേഷൻ)

(സി) 2011-12-ലെ ബഡ്ജറ്റിൽ അമ്പലപ്പുഴ മണ്ഡലത്തിൽ പൊതുമരാമത്ത് പ്രവൃത്തികൾക്കായി ആകെ 7,56,67,000 (ഏഴു കോടി അമ്പത്തി ആറു ലക്ഷത്തി അറുപത്തി ഏഴായിരം) രൂപ വകയിരുത്തിയ സ്ഥാനത്ത് 16,25,32,927 (പതിനാറു കോടി ഇരുപത്തിയഞ്ചു ലക്ഷത്തി മൂപ്പത്തിരണ്ടായിരത്തി തൊള്ളായിരത്തി ഇരുപത്തിയേഴ്) രൂപ ചെലവഴിച്ചിട്ടുണ്ട്.

പദ്ധതി നിർവ്വഹണത്തിന് ചെലവഴിച്ച തുക

221 (2341) ശ്രീ. മുല്ലക്കര രത്നാകരൻ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) 2012 ഏപ്രിൽ 1 മുതൽ നവംബർ 30 വരെ സംസ്ഥാനത്തെ വിവിധ വകുപ്പുകൾ പദ്ധതി നിർവ്വഹണത്തിന് എത്രശതമാനം തുക ചെലവഴിച്ചിട്ടുണ്ട് എന്ന് വ്യക്തമാക്കാമോ ;

(ബി) ഇക്കാര്യത്തിൽ വകുപ്പുകൾ തിരിച്ചുള്ള കണക്കുകൾ ലഭ്യമാക്കാമോ ?

ഉത്തരം

(എ & ബി) 2012-13 ഒക്ടോബർ മാസം വരെയുള്ള വകുപ്പുതല കണക്കുകൾ മാത്രമേ ലഭ്യമായിട്ടുള്ളൂ. അതനുസരിച്ച് വിവിധ വകുപ്പുകൾ പദ്ധതി നിർവ്വഹണത്തിനായി ഏപ്രിൽ 1 മുതൽ ഒക്ടോബർ 31 വരെ ചെലവാക്കിയ തുകയുടെ കണക്ക് അനുബന്ധമായി ചേർക്കുന്നു.*

വാർഷികപദ്ധതി, കേന്ദ്രാവിഷ്കൃതപദ്ധതി, തനതുപദ്ധതി എന്നിവയിൽ നിന്നും ചെലവഴിക്കപ്പെട്ട തുക

222 (2342) ശ്രീ. സി. ദിവാകരൻ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) 2012-13 സാമ്പത്തികവർഷം സംസ്ഥാനത്തെ വാർഷിക പദ്ധതിയിൽ നിന്നും നാളിതുവരെ ചെലവഴിക്കപ്പെട്ട തുക എത്രയെന്ന് വിശദമാക്കുമോ ;

* ലൈബ്രറിയിൽ വച്ചിട്ടുണ്ട്.